

പത്രക്കുറിപ്പ്

16.06.2022

വ്യാപാർ 2022 ൽ താരമായി 'ആയുർവേദ യോഗാ മാറ്റുകൾ'

കൊച്ചി: രാജ്യാന്തര യോഗാ ദിനമായ ജൂൺ 21 ന് മുന്നോടിയായി ആയുർവേദ ഔഷധക്കുട്ടുകൾ ചേർത്ത് നിർമ്മിക്കുന്ന കൈത്തറി യോഗാ മാറ്റുകൾ വ്യാപാർ 2022 ൽ ശ്രദ്ധയാകർഷിക്കുന്നു. താക്ക് രോഗങ്ങൾ, പാടുകൾ എന്നിവയിൽ നിന്നും സംരക്ഷണം നൽകുമെന്നതാണ് യോഗയ്ക്കും ധ്യാനത്തിനുമൊക്കെ ഉപയോഗിക്കാവുന്ന മാറ്റുകളുടെ പ്രത്യേകത.

ജവഹർലാൽ ഇന്റർനാഷണൽ സ്റ്റേഡിയം ഗ്രൗണ്ടിൽ ആരംഭിച്ച പ്രദർശനത്തിൽ ആയുർവേദ ഔഷധക്കുട്ടുകൾ ചേർത്ത് നിർമ്മിക്കുന്ന കൈത്തറി യോഗാ മാറ്റുകളെക്കുറിച്ചും തുണിത്തരങ്ങളെക്കുറിച്ചും നിരവധി പ്രതിനിധികൾ അന്വേഷണങ്ങളുമായി എത്തുന്നു. സംസ്ഥാനത്തെ സൂക്ഷ്മ-ചെറുകിട-ഇടത്തരം സംരംഭങ്ങൾക്ക് ദേശവ്യാപക വിപണി ഉറപ്പാക്കുക എന്ന ലക്ഷ്യത്തോടെ സംസ്ഥാന വ്യവസായ-വാണിജ്യ വകുപ്പാണ് വ്യാപാർ ബിസിനസ് ടു ബിസിനസ് മീറ്റ് സംഘടിപ്പിച്ചിരിക്കുന്നത്.

തലസ്ഥാനനഗരിയിലെ ബാലരാമപുരം കേന്ദ്രീകരിച്ചു പ്രവർത്തിക്കുന്ന ആയുർവസ്ത്ര ടെക്സ്റ്റൈൽസ് പ്രൈവറ്റ് ലിമിറ്റഡിന്റെ സ്റ്റാളിലാണ് ഏഴ് ഔഷധക്കുട്ടുകളുള്ള ലായനിയിൽ നൂലുകൾ ഡൈ ചെയ്തെടുത്ത് നിർമ്മിക്കുന്ന യോഗാ മാറ്റും തുണിത്തരങ്ങളും പ്രദർശിപ്പിച്ചിരിക്കുന്നത്. സംരംഭത്തെക്കുറിച്ചറിയാനും പങ്കാളിത്തത്തിനതീതമായി രാജ്യത്തുടനീളമുള്ള ബയർമാർ താൽപര്യം പ്രകടിപ്പിക്കുന്നു.

ആയുർവേദക്കുട്ടുകൾ ചേർത്ത് നിർമ്മിക്കുന്ന ബെഡ്ഷീറ്റുകൾക്കും മറ്റു ഉൽപ്പന്നങ്ങൾക്കും കൂടുതൽ ആവശ്യക്കാരും നൂറും അടുത്തിടെയായി വിദേശത്തുനിന്നും യോഗാ മാറ്റിനായി അന്വേഷണങ്ങൾ വരുന്നുണ്ട് നൂറും സ്ഥാപനത്തിന്റെ ജനറൽ മാനേജർ ആദർശ് എംപി പറഞ്ഞു.

ഔഷധ ഗുണം ചേർത്ത് നിർമ്മിക്കുന്ന കുഞ്ഞുടുപ്പ്, ബെഡ്ഷീറ്റ്, തലയണ കവർ, ടവ്വൽ എന്നിവയ്ക്ക് യൂറോപ്യൻ രാജ്യങ്ങളിൽ കൂടുതൽ ആവശ്യക്കാരും. യോഗാ മാറ്റുകളും ഔഷധഗുണം ചേർത്ത് നിർമ്മിക്കുന്ന തുണിത്തരങ്ങളും ഓസ്ട്രേലിയ, ഡെൻമാർക്ക്, അമേരിക്ക, ഹോളണ്ട്, ബ്രസീൽ എന്നിവിടങ്ങളിലേക്ക് കയറ്റുമതി ചെയ്യും. ഖാദി, ലിനൻ, കൈത്തറി ഉൾപ്പെടെയുള്ള തുണിത്തരങ്ങൾക്ക് മഞ്ഞ നിറത്തിന് മൂന്ന് തരത്തിലുള്ള മഞ്ഞളാണ് ഉപയോഗിക്കുന്നത്. തുളസി, കടുക, മാവില എന്നിവയും മറ്റു നിറങ്ങൾക്കായി ഉപയോഗിക്കുന്നുണ്ട് ആദർശ് കുട്ടിച്ചേർത്തു.

KBIP, 2, Vidhya Nagar, Opposite Police Ground, Thycaud P.O., Thiruvananthapuram-695 014, Kerala.
Tel: +91-471-2321882, Fax: +91-471-2322883, E-mail: kbip@keralaindustry.org | www.keralabusinessmeet.org